



எம்ப்ரூர் மருத்துவம் மற்றும் மக்கள் நல்வாழ்வுத்துறை பயிற்சி மையத்தில், தமிழ்நாடு அரசு பொது சுகாதாரத்துறையும், சிங்கப்பூர் அரசு SING HEALTH மற்றும் SINGAPORE INTERNATIONAL FOUNDATION இணைந்து நடத்திய தாய் சேய் நலனை மேம்படுத்துதல் ஒருங்கிணைந்த பேறு கால அவசர சிகிச்சை குறித்த பயிற்சியும் நிறைவு விழாவில் அமைச்சர் மா.சுப்பிரமணியன் பயிற்சி பெற்ற அனைத்து முதன்மை பயிற்சியாளர்களுக்கும், சிங்கப்பூரில் இருந்து வருகை புரிந்து பயிற்சிகளை வழங்கிய அனைத்து சிங்கப்பூர் பயிற்சியாளர்களுக்கும், சிறப்பாக பணிபுரிந்த பயிற்சியாளர்களுக்கும் சான்றிதழ்கள் மற்றும் விருதுகள் வழங்கினார். உடன் உயர் அதிகாரிகள் ப.செந்தில்குமார், மரு.அருண்மதுராஜ், மரு.சோமசுந்தரம், சிங்கப்பூர் இண்டர்நேஷனல் ஃபவுண்டேசன் CEO கோனோ சென், மரு.சுமதி, நிர்மல்சன் மருத்துவப் பேராசிரியர்கள், சிங்கப்பூர் நாட்டின் மருத்துவம் சார்ந்த பணியாளர்கள் பலர் கலந்து கொண்டனர்.

துணை முதல்வர் உதயநிதி ஸ்டாலினுக்கு இன்று சிவகங்கை மாவட்டத்தில் பிரமாண்ட வரவேற்பு! முத்தமிழறிஞர் கலைஞர் – செ.மாதவன் – எஸ்.எஸ்.தென்னரசு சிலைகளை திறந்து வைக்கிறார்!

சிவகங்கை, நவ.14- தமிழக துணை முதலமைச்சர் கழக இளைஞரணி செயலாளர் உதயநிதி ஸ்டாலின் அவர்கள் 14.15 ஆம் தேதி இரண்டு நாட்கள் 10 மணி அளவில் அழகப்பா மாநில மேல்நிலைப் பள்ளியில் குழந்தைகள் தின விழாவில் பங்கேற்கிறார். இருக்கிறார் அதை தொடர்ந்து பள்ளி மாணவ மாணவி களுக்கு விலையில்லா மிதிவண்டி களை வழங்கி விழா பேருரை ஆற்றுகிறார் .அதனை தொடர்ந்து மாலை 6:00 மணி அளவில் காரைக்குடி அழகப்பா பஸ்ஸுக்காக மக சாலையில் அமைந்துள்ள பி. எஸ்.சி.டி சிடி அரங்கில் பெரியார் பெருந்தொண்டர் இராம.சுப்பையா விளில் 118வது பிறந்தநாள் நிகழ்ச்சியில் பங்கேற்கிறார்.

இன்று முதல்நாள் நிகழ்ச்சியாக (14ஆம் தேதி வெள்ளிக்கிழமை) காலை 10 மணி அளவில் அழகப்பா மாநில மேல்நிலைப் பள்ளியில் குழந்தைகள் தின விழாவில் பங்கேற்கிறார். இருக்கிறார் அதை தொடர்ந்து பள்ளி மாணவ மாணவி களுக்கு விலையில்லா மிதிவண்டி களை வழங்கி விழா பேருரை ஆற்றுகிறார் .அதனை தொடர்ந்து மாலை 6:00 மணி அளவில் காரைக்குடி அழகப்பா பஸ்ஸுக்காக மக சாலையில் அமைந்துள்ள பி. எஸ்.சி.டி சிடி அரங்கில் பெரியார் பெருந்தொண்டர் இராம.சுப்பையா விளில் 118வது பிறந்தநாள் நிகழ்ச்சியில் பங்கேற்கிறார்.

பாடல்பியாபுரம் என்ற பெயரை கல்லக்குடி என்ற பெயர் மாற்றத்திற்காக தலைவர் கலைஞர் அவர்கள் போராடி சிறைக்குச் சென்றவர் பெரியார் பெருந்தொண்டர் இராமசுப்பையா. அவரது 118வது பிறந்தநாள் விழா மாலை 6 மணி அளவில் நடைபெறுகிறது . மாவட்ட கழக செயலாளர் கூட்டுறவுத்துறை அமைச்சர் கே.ஆர்.பெரு

யகருப்பன் தலைமையில் செல்வின் செளந்தரராஜன், மா.உமாபதி, ஆர். சிங்கராபாய், பெல்.ராஜன், பா. எட்வின், இரா. உமா, கா.சு.நாகராஜன் ஆகியோர் முன்னிலையில் பிறந்த நாள் நிகழ்ச்சி நடைபெறுகிறது.

இராம.சுப்பையாவிற்கு கழகத் துணை முதலமைச்சர் கழக இளைஞரணி செயலாளர் உதயநிதி ஸ்டாலின் புகழரை யாற்றுகிறார். அதை தொடர்ந்து முன்னாள் அமைச்சர் ப.செ.தென்னவன், திராவிட கழக பிரச்சாரச் செயலாளர் அருள்மொழி, மேயர். எஸ். முத்துதுரை, துணைமேயர் என்.குணசேகரன் ஆகியோர் புகழரை ஆற்றுகிறார்கள் .

அதை தொடர்ந்து இராம.சுப்பையாவின் நினைவுகளை திரைப்பட இயக்குனர் எஸ். பி. முத்துராமன், சீத.கணேசம், சுப. சுவாமிநாதன், ஆகியோர் பகிர்ந்து கொள்கிறார்கள். முன்னதாக சிற்பி செல்வராஜ் வரவேற்று பேசுகிறார். திராவிட இயக்க தமிழர் பேரவை பொதுச் செயலாளர் சுப. வீரபாண்டியன் நன்றி கூறுகிறார். அன்று இரவு துணை முதலமைச்சர் காரைக்குடியில் தங்குகிறார். மறுநாள் 15 ஆம் தேதி சனிக்கிழமை காலை 9 மணி அளவில் திருப்பத்தூர் சட்டமன்றத் தொகுதி சிங்கப்பாளையத்தில் புதிதாக கட்டப்பட்டுள்ள பேருராட்சி அலுவலகத்தை திறந்து வைக்கிறார். அதை

தொடர்ந்து 10 மணி அளவில் முன்னாள் அமைச்சர் செ. மாதவன் முயற்சியால் 50 ஆண்டுகளுக்கு முன்பாக கட்டப்பட்ட அண்ணாமன்றம் தற்போது மாவட்ட கழக செயலாளர், கூட்டுறவுத்துறை அமைச்சர் கே.ஆர்.பெரியகருப்பன் முயற்சியினால் அழகாக இரண்டு மாடியுடன் புதுப்பிக்கப்பட்டுள்ளது. அத்தகைய புதுப்பிக்கப்பட்ட அண்ணாமன்றத்தை திறந்து வைத்தும், முத்தமிழறிஞர் தலைவர் கலைஞர் முன்னாள் அமைச்சர் செ. மாதவன் ஆகியோரது திருவருவச் சிலைகளை திறந்து வைக்கிறார்.

நிகழ்ச்சியில் கழக முன்னோடி ஒப்பிவான்பட்டி சொக்கலிங்கம் திருவருவப் படத்தினை திறந்து வைக்கிறார். அதை தொடர்ந்து காலை 11 மணியளவில் கிருங்கா கோட்டையில் எஸ்.எஸ்தென்னரசு திருப்பத்தூர் தொகுதி சட்டமன்ற உறுப்பினராக இருந்த பொழுது கிருங்கா கோட்டை மக்களின் கோரிக்கையை ஏற்று அப்பகுதியில் பெரியார்வைகை அணியவில்லை ருந்து தண்ணீர் கொண்டு வந்தார். அதனால் அப்பகுதி விவசாயம் மற்றும் குடிநீர் பிரச்சினை தீர்க்கப்பட்டது. அதற்காக அங்கு ஒரு அணைக்கட்டும் கட்டப்பட்டது. அப்பகுதி விவசாயத்திற்காகவும் குடிநீருக்காகவும் உதவி செய்த சட்டமன்ற உறுப்பினர் சிறுகதை மன்னன் எஸ். எஸ். தென்னரசுவின் மக்கள் பணியினை பாராட்டி

கிருங்கா கோட்டை கிராம மக்கள் சி.மிண்டலா என்பவரின் தன்னை சிலையை நிறுவியுள்ளனர். தற்பொழுது அந்த சிலை வெண்கல சிலையாக மாற்றப்பட்டுள்ளது. அதை துணை முதலமைச்சர் உதயநிதி ஸ்டாலின் திறந்து வைக்கிறார்.

அதனைத்தொடர்ந்து மாலை 4.00 மணிக்கு சிங்கப்பாளையத்தில் உள்ள பாரிவள்ளல் மெடிக் மேல்நிலைப் பள்ளியில் முன்னாள் அமைச்சர் செ. மாதவனின் திருவருவச் சிலையை திறந்து வைக்கிறார். அதனைத் தொடர்ந்து மாவட்ட அளவில் பல்வேறு அரசு துறைகளில் சார்பில் 5000 பயனாளிகளுக்கு நலத்திட்ட உதவிகள் வழங்கி சிறப்புரை யாற்றுகிறார்.

துணை முதலமைச்சர் வருகையை முன்னிட்டு மாவட்ட கழக செயலாளர் அமைச்சர் கே.ஆர்.பெரிய கருப்பன் தலைமையில் சிறப்பான வரவேற்பு ஏற்பாடுகள் செய்யப்பட்டுள்ளது. காரைக்குடியிலிருந்து சிங்கப்பாளைய வரை சுமார் 75 கிலோமீட்டர் தூரத்திற்கு ரோடும் இருபுறம் கழக வண்ணக் கொடிகள்மற்றும் தோரணங்கள் அலங்கரிக்கப்பட்டுள்ளது. வண்ணக் குழல் விளக்குகள் அமைக்கப்பட்டு அப்பகுதி விழாக்கோலமாக காணப்படுகிறது.

காலத்தோடு – தரமான அரிசி போடாத புதுச்சேரி அரசைக் கண்டித்து மாபெரும் போராட்டம்!

புதுச்சேரி, நவ. 14 – புதுச்சேரி மக்களுக்கு வழங்க வேண்டிய அரிசியை காலத்தோடு தரமாகவும் வழங்காத புதுச்சேரி அரசின் அலட்சியப் போக்கை கண்டித்து பொதுமக்களை திரட்டி போராட்டம் நடத்த வேண்டியிருக்கும் என திமுக மாநில அமைப்பாளரும், எதிர்க்கட்சித் தலைவருமான இரா. சிவா எச்சரித்துள்ளார்.

இது தொடர்பாக அவர் வெளியிட உள்ள செய்தி அறிக்கையில் கூறியிருப்பதாவது: –

அரிசி மக்களின் அத்தியாவசிய உணவுப் பொருள். உணவுக்கு உத்தரவாதம் அளிப்பது ஒரு அரசின் கடமை. அரசியல் சட்டம் வழங்கிய வாழ்விமை யின் ஓர் அங்கம் தான் அரிசி விநியோகம் என்பது. இதனைக் கருத்



தில் கொண்டுதான் முத்தமிழறிஞர் கலைஞர் அவர்கள் இலவச அரிசி திட்டத்தை தமிழ்நாட்டில் கொண்டுவந்தார். அதனைப் பின்பற்றி தான் புதுச்சேரியில் அரிசி வழங்கும் திட்டம் கொண்டுவரப்பட்டு முந்தைய அரசுகளால் தரமான அரிசியை வழங்கி சிறப்பாக தொடரப்பட்டது. ஆனால் புதுச்சேரியில் தற்போது உள்ள என்.ஆர்.காங்கி

ரஸ்-பாஜக அரசு ரேஷன் கடைகளை மூடி வைத்து அரிசி திட்டத்தில் கண்ணாமூச்சி ஆடி வருகிறது. அரிசி போடுவதற்கு பதிலாக அதற்கான பணத்தை வங்கியில் செலுத்தினர். பொது மக்களும், எதிர்க்கட்சிகளும் தொடர்ந்து கண்டனம் எழுப்பியதாலும், கடந்த பாராளுமன்றத் தேர்தலில் ஸ்ரீபுரேக்குப் போகும் இடமெல்லாம் முதலமைச்சரை கண்டித்துப் போராட்டம் நடத்தினர். அத்துடன் தேர்தலிலும் தோல்வியை பரிசாக கொடுத்து பாடம் புகழினர்.

அதற்குப் பயந்த முதலமைச்சர் மீண்டும் அரிசி போடும் திட்டத்தைக் கொண்டு வந்தாரே தவிர இதுவரை அத்திட்டத்தை முறையாக செயல்படுத்தவில்லை. இவ்வாண்டு தொடக்கத்

திலேயே டெண்டர் காலம் முடிவடைந்த நிலையில் காலத்தோடு புது டெண்டர் விடாததால் மூன்று மாதம் அரிசி விநியோகம் தடைபட்டது. பண்ணைக்கால அரிசியும் பண்டிகை கழித்தே காலதாமதமாக வழங்கும் அறியாமல் நடந்தது. அத்துடன் அரிசியும் முன்பு போல் தராமதமாக இல்லை.

இப்படிப்பட்ட நிலையில் தற்பொழுது புதிய டெண்டர் கேந்திர வித்யாலயா நிறுவனத்திற்கு வழங்கி உள்ளனர். ஒப்பந்தப்படி புதுச்சேரி மற்றும் காரைக்காவுக்கு மாதம் 5150 டன் அரிசி மாதம் துவங்கி 20 நாட்களுக்குள் வழங்கப்பட வேண்டும். ஆனால் வெறும் ஆயிரம் டன் மட்டும்தான் இவர்களால் வழங்க முடிகிறது. ஐஸ்லை மாத அரிசியே இன்னும் விநியோகிக்கப்படவில்லை. அத்துடன் அரிசியின் தரம் நாம் புறக்கணித்த ரேஷன் அரிசிபோல் தூர் நூற்றும் வீசுவதாக மக்கள் புகார் கூறுகின்றனர்.

இதனை சீர்படுத்தி முறையாகவும், தரமாகவும் அரிசி வழங்க இந்த அரசு திறன் அற்றபோய் உள்ளது. முதலமைச்சருக்கும் – ஆளுநருக்கும், முதலமைச்சருக்கும் – அதிகாரிகளுக்கும் இடையிலான அதிகார போட்டி அரிசி அரசியலாக மாறி பொதுமக்களைப் பாதிக்கும் நிலை உருவாகி வருகிறது இது கண்டனத்திற்குரியது. இந்த அரசு உடனடியாக விழித்துக்கொண்டு அரிசி டெண்டர் நிறுவனத்திற்கு அழுத்தம் கொடுத்து தடைபட்ட மாதங்களுக்கான அரிசியை உடனடியாகவும், தரமாகவும் வழங்க நடவடிக்கை எடுக்க வேண்டும் அல்லது ஒப்பந்தத்தை மீறும் இந்த நிறுவனத்தை வெளியேற்ற வேண்டும். அரிசி விநியோகத்தில் அலட்சியம் செய்யும் நிலை தொடர்ந்தால் பொதுமக்களைத் திரட்டி போராடும் நிலை உருவாகும் என்று அரசு எச்சரிக்கிறேன்.

இவ்வாறு அவர் தெரிவித்துள்ளார்.

பாமரத் தலைவருக்கு தெரியுமா ஓலைச்சுவடி வாசனை?

சென்னையில் இளைஞரணிச் செயலாளர் உதயநிதி ஸ்டாலின் அவர்களின் முன்னெடுப்பில் வள்ளுவர் கோட்டத்தில் நடைபெறும் முற்போக்கு புத்தகக் கண்காட்சியின் மகத்தான வெற்றி சிலரை வயிறெறியச் செய்திருக்கிறது. திராவிட முன்னேற்றக் கழகத்தின் 75 ஆண்டு கால வரலாற்றை எடுத்துரைக்கும் 'காலத்தின் நிறம் கருப்பு சிவப்பு ருவிழா என்ற பெயரில் பரண்களில் கிடக்கும் பழைய ஓலைகளை தூசுதட்டி தோரணம் கட்டப்பார்க்கும் கட்சி வளை வெற்றுக்கேவி பேசி தங்கள் பாமரத்தனத்தை பச்சையாக காட்டிக்கொண்டுள்ளனர். தமக்கென ஒரு தத்துவம் இல்லாதவர்கள் தலைமைத்துவமற்ற தலைவனை கேளிக்கை பொருளாக கொண்டு தினம் தினம் அரசியல் என்ற பெயரில் அபத்த நாடகங்களை ஆடுபவர்கள் இப்படி உளறுவதில் வியப்பில்லை.

தமிழர்களின் மரபும் உயரிய பண்பாட்டு மாண்புகளும் பரண்களில் கிடந்த பழைய ஓலைச்சுவடிகளிலேயே கண்டெடுக்கப்பட்டன. படையெடுப்பாளர்களாலும் பண்பாட்டு ஆதிக்க சக்திகளாலும் இருளில் மூழ்கடிக்கப்பட்ட தமிழர்களின் மகத்தான சமூக பண்பாட்டு இலக்கிய மரபுகள் இந்த பழைய பனையோலைகளாலேயே மீட்டெடுக்கப்பட்டன.

சங்க இலக்கியங்கள், திருக்குறள், நீதிநெறி நூல்கள், பக்தி இலக்கியங்கள், சிற்றிலக்கியங்கள் என அனைத்தும் தமிழறிஞர்களாலும்

மேலைநாட்டு ஆய்வாளர்களாலும் பனையோலைகளால் வழியே மீட்கப்பட்டுதான் இன்றைய தமிழ் பண்பாட்டு மரபை கண்டடைந்திருக்கிறோம். இந்த பனையோலைகளில் நெருப்பில் எரிந்தவை போக, நீரில்

அமிழ்ந்தவை போக எஞ்சிய சுவடிகளே இத்தனை மகத்தான இலக்கிய பண்பாட்டு மரபை காட்டுமெனில் அவையெல்லாம் முழுமையாக கிடைத்திருந்தால் அது எத்தகைய பெரும் புதையலாக இருந்திருக்கும்?

இந்த மகத்தான திராவிட தமிழ் இலக்கிய பண்பாட்டு மரபை கீழடியில் தொடங்கி சங்க இலக்கியம் வழியாக சமகால இலக்கியம் வரை உலகமே வியக்கும் வண்ணம் நிலைநிறுத்தியிருக்கிறோம். இன்னொரு புறம் 75 ஆண்டுகால திமுக வரலாறு என்பது ஒரு கட்சியின் வரலாறு அல்ல. அது ஒரு நூற்றாண்டு கால நவீன தமிழக வரலாறு. நீதிக்கட்சியிலிருந்து தொடங்கி சுயமரியாதை இயக்கம், திராவிடர் கழகம், திராவிட முன்னேற்றக் கழகம் என சமூகநீதிக்காகவும் பாலின சமத்துவத்திற்காகவும் மாநில உரிமைகளுக்காகவும் மொழி உரிமைக்காகவும் நடத்தப்பட்ட திராவிட இயக்கத்தின் இடையறாத போராட்டத்தின் வரலாறு.

பெரியாரும் அண்ணாவும் கலைஞரும் தமிழக முதல்வர் முத்துவேல் கருணாநிதி ஸ்டாலினும் தமிழ்நாட்டை எல்லாத் தளங்களிலும் எப்படி புத்துயிர் பெற செய்தார்கள் என்பதை எடுத்துரைக்கும் வரலாறு. இந்த வரலாற்றைத் தான் 'காலத்தின் நிறம் கருப்பு சிவப்பு' நூல் ஆழமாக விவரிக்கிறது. திமுகவிற்கு எதிரான அவதூறுகள் பொய்கள் புனை சுருட்டுகளுக்கு எதிராக இந்த நூல் இளைஞர்கள் கையில் ஒரு போராடிபுதமாக திகழும் என்பதால்தான் இந்த சமகால வரலாற்றை பழைய பனையோலைகள் என பரிசுதிக்கும் முயற்சிக்கிறார்கள்.

ஐந்தாம் தலைமுறையாக திராவிடத்தின் ஒளிமிகு தத்துவத்தை உயர்த்தி பிழக்கும் ஒரு இளம் தலைவராக உதயநிதி ஸ்டாலின் எழுந்து வருவதைக் கண்டு அச்சத்திலும் ஆத்திரத்திலும் அவர்கள் பதறுவது தெரிகிறது. உதயநிதியை முன்னிறுத்துவதற்காகவே இந்த அறிவுத் திருவிழா என சிலர் சமூக வலைதளங்களில் அவதூறு செய்கிறார்கள். ஒரு புத்தகக் கண்காட்சியை நடத்தியா உதயநிதி அங்கீகாரம் தேடவேண்டிய இடத்தில் இருக்கிறார்? அவர் இளைஞரணி செயலாளராக பொறுப்பேற்ற பிறகு திமுக பெற்ற தொடர் தேர்தல் வெற்றிகளில் அவருடைய பரப்புரை பெரும் பங்காற்றியது. ஒன்றை செங்கலால் பாசிச் சக்திகளை அதிர வைத்தவர். சனாதன சக்திகளுக்கெதிராக சமரசமற்று போராடுகிறவர். திராவிட இயக்கத்தை அதன் தத்துவவாதப் பின்புலத்தில் புத்தாக்கம் செய்கிறவர்.

விளையாட்டு துறையில் தமிழகத்தை இந்தியாவின் முதன்மையான இடத்திற்கு உயர்த்துவதற்காக எண்ணற்ற முயற்சிகளை எடுத்து வருவதுடன் உலகப் புகழ் பெற்ற பல விளையாட்டு போட்டிகளை தமிழ்நாட்டில் நடத்தி காட்டியவர். இளைஞரணி செயலாளராக இளைஞர் நலன் மற்றும் விளையாட்டுத்துறை அமைச்சராக துணை முதலமைச்சராக அவர் ஆற்றியிருக்கும் பணிகள் அவரை புகழின் உச்சிக்கு கொண்டு சென்றிருக்கின்றன. கழகம் அவரை அடுத்தகட்டத் தலைவராக முழுமையாக ஏற்றிருக்கிறது.



இந்தநிலையில் அவரது எண்ணற்ற பணிகளுக்கு நடுவே திமுகவின் 75ஆம் ஆன்டையொட்டிய இந்த அறிவுத்திருவிழாவிற்கு தனது முழுமையான உழைப்பையும் அர்ப்பணிப்பையும் செய்திருக்கிறார்.

பல நாட்கள் வள்ளுவர் கோட்டத்தில் இருந்து இந்த பணிகளை அவர் நேரடியாக ஒருங்கிணைத்ததுடன் ஒவ்வொரு நாள் நிகழ்வையும் பற்றி தினமும் எழுதி வருகிறார். அறிவுசார் பரப்புரை பணிகளில் பெரியாரும் அண்ணாவும் கலைஞரும் தமிழக முதல்வரும் எத்தகைய தீவிரத்துடன் கடந்த காலத்தில் உழைத்திருக்கிறார்களோ அதை ஈடுபாட்டுடனும் அர்ப்பணிப்புடனும் உதயநிதி செயல்பட்டு வருகிறார்.

இந்த முற்போக்கு புத்தகக் கண்காட்சியில் திராவிடம், தமிழ்த்தேசியம், இடதுசாரி தத்துவம், அம்பேத்காரியம் என அனைத்து முற்போக்கு சித்தாந்த நூல்களும் காட்சிப் படுத்தப்பட்டிருக்கின்றன. தினம் தினம் எழுச்சிமிகு உரைகள் இடம்பெறுகின்றன. பல்வேறு முற்போக்கு இயக்கங்களின் கலைநிகழ்ச்சிகள் நடத்தப்படுகின்றன.

பரந்துபட்ட ஊநாயக கருத்தோட்டத்தோடு ஏற்பாடு செய்யப்பட்டிருக்கும் இந்த அறிவுத் திருவிழாவை அறிவிவிகள் கண்டு அஞ்சுவதில் வியப்பேது? அவர்கள் திமுகவை அவமதிப்பதாக நினைத்துக்கொண்டு மெலும் மெலும் தங்களை தாங்களே அவமானப்படுத்திக் கொள்கிறார்கள். தங்களது பாமரத்தனத்தை பச்சையாக வெளிச்சமிட்டு காட்டுகிறார்கள்.

அறிவார்ந்த தலைவர்கள் அறிவார்ந்த தொண்டர்களை உருவாக்குகிறார்கள். பாமரத் தலைவர்கள் தங்களுடைய பாமரத் தனத்தை தங்களை பின்பற்றி பவர்களுக்கும் பரப்பி அவர்களை வீழ்ச்சியடைய வைக்கிறார்கள்.

தி.மு.க. இளைஞர் அணி			
புதிய நிர்வாகிகளுக்கான 2026 தேர்தல் பணி பயிற்சி பாசறைக் கூட்டம்			
இளைஞர் அணிச் செயலாளர் உதயநிதி ஸ்டாலின் அறிவிப்பு			
கழகத் தலைவர் மாண்புமிகு முதலமைச்சர் அவர்களது அறிவுறுத்தலின் பேரில், 2026 சட்டமன்றத் தேர்தல் பணிகள் குறித்து, புதிதாக நியமிக்கப்பட்ட இளைஞர் அணி நிர்வாகிகளுக்கான பயிற்சிப் பாசறைக் கூட்டங்கள், பகுதி வாரியாக நடைபெற உள்ளன. மண்டலம்-1, சென்னை வடக்கு மாவட்டத்துக்கு உட்பட்ட இராயபுரம் கிழக்குப் பகுதி, மேற்குப் பகுதி, பெரும்பூர் வடக்குப் பகுதி, தெற்குப் பகுதி, ஆர்.கே.நகர் கிழக்குப் பகுதி மற்றும் மேற்குப் பகுதி ஆகிய பகுதிகளில் பயிற்சிப் பாசறைக் கூட்டம் கீழ்க்காணும் தேதிகளில் நடைபெற இருக்கிறது. அதன் விவரம் வருமாறு :			
நாள்	நேரம்	பகுதி	இடம்
15.11.2025 சனிக்கிழமை	மாலை 5.00 மணி	இராயபுரம் கிழக்குப் பகுதி	மைனா பார்ட்டி ஹால், ஜி.ஏ.சாலை, பழைய வண்ணாரப்பேட்டை.
	காலை 9.00 மணி	பெரும்பூர் வடக்குப் பகுதி	இராமசாமி திருமண மண்டபம், முத்துக்குமாரசாமி கல்லூரி எதிரில், கொடுங்கையூர்.
16.11.2025 ஞாயிற்றுக்கிழமை	மாலை 5.00 மணி	ஆர்.கே.நகர் கிழக்குப் பகுதி	செல்வ வாணி மஹால், மணிக்கூண்டு அருகில், தண்டையார்பேட்டை.
	மாலை 5.00 மணி	பெரும்பூர் தெற்குப் பகுதி	சீலம் மஹால், எத்திராஜ் சாமி சாலை, கொடுங்கையூர்.
23.11.2025 ஞாயிற்றுக்கிழமை	மாலை 9.00 மணி	ஆர்.கே.நகர் மேற்குப் பகுதி	மரியம் மாரிகை, எண்ணூர் நெடுஞ்சாலை, கொருக்குப்பேட்டை
	மாலை 5.00 மணி	இராயபுரம் மேற்குப் பகுதி	ஸ்ரீபேஸ் திருமண மண்டபம், சூரிய நாராயண தெரு, இராயபுரம்

அன்பகம்
தேனாம்பேட்டை
சென்னை-18
நாள் : 12.11.2025



உதயநிதி ஸ்டாலின்
செயலாளர்,
தி.மு.க. இளைஞர் அணி